

पुलिस जवानों ने किया दंगा नियन्त्रण का अभ्यास



दंगा नियंत्रण का अभ्यास करती पुलिस

श्रावस्ती। त्योहारों के मद्देनजर एसपी के निर्देशन में पुलिस फोर्स को दंगा नियंत्रण का अभ्यास कराया गया। इस दौरान विषम परिस्थितियों में दंगाइयों से निपटने का प्रशिक्षण दिया गया। साथ ही उपकरणों के बारे में जानकारी दी गई।

सात व आठ मार्च को होली तथा सात को शबे-बारात त्योहार मनाया जाना है। दोनों ही त्योहारों को शांतिपूर्ण व सुरक्षित माहौल में सम्पन्न कराने के लिए पुलिस अलर्ट हो गई है। इसी क्रम में रविवार को पुलिस अधीक्षक प्राची सिंह के निर्देशन में सभी प्रकार की चुनौतियों से निपटने व समाज को

सुरक्षित तथा भय मुक्त बनाने के लिये पुलिस लाइन परेड मैदान में दंगाइयों से निपटने के लिए पुलिस जवानों अभ्यास किया। सुबह सात बजे सभी पुलिस कर्मचारी परेड मैदान में जमा हुए। इसके बार टोलीवार बारी बारी से सभी को दंगा निरोधक उपकरणों का अभ्यास कराया गया। प्रशिक्षण सत्र में सभी पुलिस कर्मियों को दंगा निरोधक उपकरणों के बारे में बारीकी से जानकारी दी गयी। क्षेत्राधिकारी भिनगा अतुल कुमार चौबे ने सभी पुलिस कर्मियों से फीडबैक लेकर सुधार के लिए आवश्यक दिशा-निर्देश दिया।